

2ኛ ወደ ጢሞቴዎስ

፩ በክርስቶስ ኢየሱስ እንደሚሆን የሕይወት ተስፋ፣ በእግዚአብሔር ፈቃድ የኢየሱስ ክርስቶስ ሐዋርያ የሆነ ጳውሎስ፡

፪ ለተወደደው ልጄ ለጢሞቴዎስ፤ ከእግዚአብሔር አብ ከጌታችንም ከክርስቶስ ኢየሱስ ጸጋና ምሕረት ስላምም ይሁን።

፫ ሌትና ቀን በልመናዬ ሳላቋርጥ ስለማሰብህ እንደ አባቶቼ አድርጌ በንጹሕ ሕሊና የማመልከውን እግዚአብሔርን አመሰግናለሁ፤

፬ እንባህን እያሰብህ በደስታ አሞላ ዘንድ ላይህ እናፍቃለሁ።

፭ በእንተ ያለውን ግብዝነት የሌለበትን እምነትህን አሰባለሁ፤ ይህም እምነት ቀድሞ በአያትህ በሎይድ በእናትህም በኤውንቄ ነበረባቸው። በእንተም ደግሞ እንዳለ ተረድቼአለሁ።

፮ ስለዚህ ምክንያት፣ እሳት እንደሚያቀጣጥል ሰው፣ እጆቼን በመጫኔ በእንተ ያለውን የእግዚአብሔርን ሰጦታ እንድታነሣህ አሳስብሃለሁ።

፯ እግዚአብሔር የኃይልና የፍቅር ራስንም የመግዛት መንፈስ እንጂ የፍርሃት መንፈስ አልሰጠንምና።

፰ እንግዲህ በጌታችን ምስክርነት ወይም በእስረኛው በእኔ አትፈር፣ ነገር ግን እንደ እግዚአብሔር ኃይል መጠን ስለ ወንጌል አብረኸኝ መከራን ተቀበል፤

፱ ያዳነን በቅዱስም አጠራር የጠራን እግዚአብሔር ነውና፣ ይህም እንደ ራሱ አሳብና ጸጋ መጠን ነው እንጂ እንደ ሥራችን መጠን አይደለም፤ ይህም ጸጋ ከዘላለም ዘመናት በፊት በክርስቶስ ኢየሱስ ተሰጠን።

፲-፲፪ ስለዚህም ምክንያት ይህን መከራ ደግሞ ተቀብዬአለሁ። ነገር ግን አላፍርበትም፤ ያመንሁትን አውቃለሁና፣ የሰጠሁትንም አደራ እስከዚያ ቀን ድረስ ሊጠብቅ እንዲችል ተረድቼአለሁ።

፲፫ በክርስቶስ ኢየሱስ ባለ እምነትና ፍቅር አድርገህ፣ ከእኔ የሰማኸውን ጤናማ ቃል ምሳሌ ያዝ፤

፲፬ መልካሙን አደራ በእኛ በሚኖረው በመንፈስ ቅዱስ ጠብቅ።

፲፭ በእስያ ያሉቱ ሁሉ ከእኔ ፈቀቅ እንዳሉ ታውቃለህ፣ ከእነርሱም ፊሎጎስና ሄርዋጌኔስ ናቸው።

፲፮ ጌታ ልሄኔሲፎሩ ቤተ ሰዎች ሞሕረትን ይሰጥ፤ ብዙ ጊዜ አሳርፎኛልና፤

፲፯ በሰንሰለቱም አላፈረበትም፤ ነገር ግን በሮሜ ባደረ ጊዜ ፈልጎ ፈልጎ አገኘኝ፤

፲፰ በዚያን ቀን ከጌታ ሞሕረትን እንዲያገኝ ጌታ ይሰጠው፤ በኤፌሶንም እንዴት እንዳገለገለኝ አንተ በደኅና ታውቃለህ።

፪

፩ እንግዲህ፡ ልጄ ሆይ፡ አንተ በክርስቶስ ኢየሱስ ባለው ጸጋ በርታ።

፪ ብዙ ሰዎች የመሰከሩለትን ከእኔም የሰማኸውን ሌሎችን ደግሞ ሊያስተምሩ ለሚችሉ ለታመኑ ሰዎች አደራ ሰጥ።

፫ እንደ ኢየሱስ ክርስቶስ በጎ ወታደር ሆነህ፡ አብረኸኝ መከራ ተቀበል።

፬ የሚዘምተው ሁሉ ለጦር ያሰከተተውን ደስ ያሰኝ ዘንድ ትዳር በሚገኝበት ንግድ ራሱን አያጠላልፍም።

፭ ደግሞም በጨዋታ የሚታገል ማንም ቢሆን፡ እንደሚገባ አድርጎ ባይታገል፡ የድሉን አክሊል አያገኝም።

፮ የሚደክመው ገበሬ ፍሬውን ከሚበሉት መጀመሪያ እንዲሆን ይገባዋል።

፯ የምለውን ተመልከት፤ ጌታም በነገር ሁሉ ማስተዋልን ይሰጥህ።

፰ በወንጌል እንደምሰብከው፡ ከሙታን የተነሣውን፡ ከዳዊት ዘርም የሆነውን ኢየሱስ ክርስቶስን አሰብ፤

፱ ይህንም በመሰበክ እንደ ክፋ አድራጊ እስክታሰር ድረስ መከራ እቀበላለሁ፡ የእግዚአብሔር ቃል ግን አይታሰርም።

፲ ስለዚህ እነርሱ ደግሞ በክርስቶስ ኢየሱስ ያለውን መዳን ከዘላለም ክብር ጋር እንዲያገኙ ስለ ተመረጡት በነገር ሁሉ እጸናለሁ።

፲፩ ቃሉ የታመነ ነው እንዲህ የሚለው። ከእርሱ ጋር ከሞትን፡ ከእርሱ ጋር ደግሞ በሕይወት እንኖራለን፤

፲፪ ብንጸና፡ ከእርሱ ጋር ደግሞ እንነግሣለን፤ ብንክደው፡ እርሱ ደግሞ ይክደናል፤

፲፫ ባናምነው፡ እርሱ የታመነ ሆኖ ይኖራል፤ ራሱን ሊክድ አይችልምና።

፲፬ ይህን አሳስባቸው፡ በቃልም እንዲያጣሉ በእግዚአብሔር ፊት ምክራቸው፡ ይህ ምንም የማይረባ የሚሰሙትንም የሚያፈርስ ነውና።

፲፭ የእውነትን ቃል በቅንነት የሚናገር የማያሳፍርም ሠራተኛ ሆነህ፡ የተፈተነውን ራስህን ለእግዚአብሔር ልታቀርብ ትጋ።

፲፮ ነገር ግን ለዓለም ከሚመኙ ከከንቱ መለፍለፍ ራቅ፤ ኃጢአተኝነታቸውን ከፊት ይልቅ ይጨምራሉና፡ ቃላቸውም እንደ ጭንቁር ይባላል፤

፲፯ ከእነርሱም ሄሜኔዎስና ፊሊጦስ ናቸው፤

፲፰ እነዚህም። ትንሣኤ ከአሁን በፊት ሆኖአል እያሉ፡ ስለ እውነት ሰተው፡ የአንዳንዶችን እምነት ይገለብጣሉ።

፲፱ ሆኖም። ጌታ ለእነርሱ የሆኑትን ያውቃል፡ ደግሞም። የጌታን ስም የሚጠራ ሁሉ ከዓመፀ ይራቅ የሚለው ማኅተም ያለበት የተደላደለ የእግዚአብሔር መሠረት ቆሞአል።

፳ በትልቅም ቤት የእንጨትና የሸክላ ዕቃ ደግሞ አለ እንጂ የወርቅና የብር ዕቃ ብቻ አይደለም፡ እኩሌቶቹም ለክብር፡ እኩሌቶቹም ለውርደት ይሆናሉ፤

፳፩ እንግዲህ ማንም ራሱን ከእነዚህ ቢያነጻ፡ ለክብር የሚሆን የተቀደሰም ለጌታውም የሚጠቅም ለበጎም ሥራ ሁሉ የተዘጋጀ ዕቃ ይሆናል።

፳፪ ከክፉ የጎልማሳነት ምቹት ግን ሸሽ፡ በንጹሕም ልብ ጌታን ከሚጠሩ ጋር ጽድቅን እምነትን ፍቅርን ሰላምን አጥብቀህ ተከተል።

፳፫ ነገር ግን ጠብን እንዲያመጣ አውቀህ ከሰነፎችና ካልተማሩ ምርመራ ራቅ፤

፳፬-፳፮ የጌታም ባሪያ ለሰው ሁሉ ገር ለማስተማርም የሚበቃ ለትዕግሥትም የሚጸና ሊሆን እንጂ ሊጣል አይገባውም።

፫

፩ ነገር ግን በመጨረሻው ቀን የሚያሰጨንቅ ዘመን እንዲመጣ ይህን እወቅ።

፪ ሰዎች ራሳቸውን የሚወዱ ይሆናሉና፡ ገንዘብን የሚወዱ፡ ትምክህተኞች፡ ትዕቢተኞች፡ ተሳዳቢዎች፡ ለወላጆቻቸው የማይታዘዙ፡ የማያመስግኑ፡

፫ ቅድስና የሌላቸው፣ ፍቅር የሌላቸው፣ ዕርቅን የማይሰሙ፣ ሐሜተኞች፣ ራሳቸውን የማይገዙ፣ ጨካኞች፣ መልካም የሆነውን የማይወዱ።

፬ ከዳተኞች፣ ኝኩሎች፣ በትዕቢት የተነፉ፣ ከእግዚአብሔር ይልቅ ተድላን የሚወዱ ይሆናሉ፤

፭ የአምልኮት መልክ አላቸው ኃይሉን ግን ክደዋል፤ ከእነዚህ ደግሞ ራቅ።

፮-፯ ኢያኔስና ኢያንበሬስም ሙሴን እንደ ተቃወሙት፣ እንዲሁ እነዚህ ደግሞ አእምሮአቸው የጠፋባቸው ስለ እምነትም የተጣሉ ሰዎች ሆነው፣ እውነትን ይቃወማሉ።

፱ ዳሩ ግን የእነዚያ ሞኝነት ደግሞ ግልጥ እንደ ሆነ፣ ሞኝነታቸው ለሁሉ ይገለጣልና ከፊት ይልቅ አይቀናላቸውም።

፲ አንተ ግን ትምህርቴንና አካሄዳን አሳቤንም እምነቴንም ትዕግሥቴንም ፍቅሬንም መጽናቴንም ሰደቴንም መከራዬንም ተከተልህ፤

፲፩ በእንጾኪያና በኢቆንዮን በልሰጥራንም የሆነብኝን የታገሥሁትንም ሰደት ታውቃለህ፤ ጌታም ከሁሉ አዳነኝ።

፲፪ በእውነትም በክርስቶስ ኢየሱስ እግዚአብሔርን እየመሰሉ ለኖሩ የሚወዱ ሁሉ ይሰደዳሉ።

፲፫ ነገር ግን ክፋዎች ሰዎችና አታላዮች፣ እያሳቱና እየሳቱ፣ በክፋት እየባሱ ይሄዳሉ።

፲፬ አንተ ግን በተማርህበትና በተረዳህበት ነገር ጸንተህ ኑር፣ ከማን እንደ ተማርኸው ታውቃለህና፤

፲፭-፲፮ ከሕፃንነትህም ጀምረህ ክርስቶስ ኢየሱስን በማመን፣ መዳን የሚገኝበትን ጥበብ ሊሰጡህ የሚችሉትን ቅዱሳን መጻሕፍትን አውቀሃል።

፬

፩ በእግዚአብሔር ፊት በሕያዋንና በሙታንም ሊፈርድ ባለው በጌታ በኢየሱስ ክርስቶስ ፊት፣ በመገለጡና በመንግሥቱም እመክርሃለሁ፤

፪ ቃሉን ሰበክ፣ በጊዜውም አለጊዜውም ጽና፣ ፈጽመህ እየታገሥህና እያሰተማርህ፣ ዝለፍና ገሥጽ ምክርም።

፫ ሕይወት የሚገኝበትን ትምህርት የማይታገሡበት ዘመን ይመጣልና፤ ነገር ግን ጆሮቻቸውን የሚያሳክ ስለ ሆነ፣ እንደ ገዛ ሞቺታቸው ለራሳቸው አስተማሪዎችን ያከማቻሉ።

፬ እውነትንም ከመሰማት ጀርቻቸውን ይመልሳሉ። ወደ ተረትም ፈቀቅ ይላሉ።

፭ አንተ ግን ነገርን ሁሉ በልክ አድርግ፤ መከራን ተቀበል፤ የወንጌል ሰባኪነትን ሥራ አድርግ፤ አገልግሎትህን ፈጽም።

፮ በመሥዋዕት እንደሚደረግ፤ የእኔ ሕይወት ይሠዋልና፤ የምሄድበትም ጊዜ ደርሶአል።

፯ መልካሙን ገድል ተጋድዬአለሁ። ሩጫውን ጨርሼአለሁ። ሃይማኖትን ጠብቄአለሁ፤

፰ ወደ ፊት የጽድቅ አክሊል ተዘጋጅቶልኛል፤ ይህንም ጻድቅ ፈራጅ የሆነው ጌታ ያን ቀን ለእኔ ያስረክባል፤ ደግሞም መገለጠን ለሚወዱት ሁሉ እንጂ ለእኔ ብቻ አይደለም።

፱ በቶሎ ወደ እኔ እንድትመጣ ትጋ፤

፲ ዳምስ የአሁኑን ዓለም ወደ ትቶኛልና፤ ወደ ተሰሎንቄም ሄድክል፤ ቁርቁስም ወደ ገላትያ ቲቶም ወደ ድልማጥያ ሄደዋል፤

፲፩ ሉቃስ ብቻ ከእኔ ጋር አለ። ማርቆስ ለአገልግሎት ብዙ ይጠቅመኛልና ይዘኸው ከአንተ ጋር አምጣው።

፲፪ ቲኪቆስን ግን ወደ ኤፌሶን ላክሁት።

፲፫ ሰትመጣ በጢርኦዳ ከአክርጳ ዘንድ የተውሁትን በርኖሱንና መጻሕፍቱን ይልቁንም በብራና የተጻፉትን አምጣልኝ።

፲፬ የናስ አንጥረኛው እስክንድሮስ እጅግ ከፋብኝ፤ ጌታ እንደ ሥራው ይመልስለታል።

፲፭ አንተም ደግሞ ከእርሱ ተጠበቅ፤ የምንናገረውን እጅግ ተቃውሞአልና።

፲፮ በፊተኛው ሙግቴ አንድ ሰንኳ አልደረስልኝም፤ ሁሉም ተወኝ እንጂ፤ ይህንም አይቀጠርባቸው፤

፲፯ ዳሩ ግን የሰብከቱ ሥራ በእኔ እንዲፈጸም አሕዛብም ሁሉ እንዲሰሙት፤ ጌታ በእኔ አጠገብ ቆሞ አበረታኝ፤ ከአንበሳ አፍም ዳንሁ።

፲፰ ጌታም ከክፉ ነገር ሁሉ ያድነኛል ለሰማያዊውም መንግሥት ይጠብቀኛል፤ ለእርሱ ከዘላለም እስከ ዘላለም ክብር ይሁን፤ አሜን።

፲፱ ለጵርስቅላና ለአቂላ ለሄኔሲፎሩም ቤተ ሰዎች ሰላምታ አቅርብልኝ።

፳ ኤርሰጦስ በቆሮንቶስ ቀረ፤ ጥሪፊሞስን ግን ታሞ በሚሊጢን ተውሁት።

፳፩ ከክረምት በፊት እንድትመጣ ትጋ። ኤውግሎስና ጴዳስ ሊኖስም ቅላውዲያም ወንድሞችም ሁሉ ሰላምታ ያቀርቡልሃል።

፳፪ ጌታ ኢየሱስ ክርስቶስ ከመንፈስህ ጋር ይሁን። ጸጋ ከእናንተ ጋር ይሁን፤ አሜን።

መጽሐፍ ቅዱስ
The New Testament in the Amharic language of Ethiopia

copyright © 1962, 2003 United Bible Societies

Language: አማርኛ (Amharic)

Amharic NT

Revised Amharic Bible in XML (2003).

Printed version by United Bible Societies (C)1962.

E-Text in transliterated ASCII format by Lapsley/Brooks Foundation 1994.

Unicode UTF-8 transformation and XML-tagging by Dirk Röckmann 2003 (www.nt-text.net).

With kind permission of the Bible Society of Ethiopia.

Every non-commercial work using this data in any form must fully include this copyright statement!

Every commercial use of parts or the complete data in any form needs written permission of the Bible Society of Ethiopia!

2014-09-09

PDF generated using Haiola and XeLaTeX on 18 Apr 2025 from source files dated 31 Aug 2023

2432e07d-4260-5d76-afcb-ce35bd1c48b7